

---

Dekabrın 21-də Elm və Təhsil Nazirliyinin təşkilatçılığı ilə "Dövlət satınalmaları haqqında yeni qanun: bir ilin təcrübəsi və çıxarılmış dərslər" mövzusunda təlim keçirilib.

Təlimin keçirilməsində əsas məqsəd dövlət satınalmalarına dair yeni qanunla nəzərdə tutulmuş məsələlərin düzgün icrası istiqamətində iştirakçıların bilik və bacarıqlarının artırılması olub.

Təlimdə Elm və Təhsil Nazirliyinin nazirliyin strukturuna daxil və tabeliyində olan qurumların, eləcə də yerli təhsil idarəetmə orqanlarının satınalmalarla məşğul olan əməkdaşları iştirak ediblər.

Təlimdə açılış nitqi ilə çıxış edən nazirliyin Aparat rəhbəri Mətin Kərimli dövlət satınalmalarının qurumun fəaliyyətindəki əhəmiyyətini vurğulayaraq yeni qanunun obyektivlik və şəffaflıq daha da artırılmasına zəmin yaratdığını qeyd edib və təlim iştirakçılarına uğurlar arzulayıb.

Təlimdə dövlət satınalmaları sahəsində ixtisaslaşmış təlimçi Elşən Həsənov iştirakçılarla praktiki bilik və təcrübəsini bölüşüb, mövcud qanunun tətbiqi və nəticələrinə dair məlumatlar verib.

Təlim çərçivəsində informativ sessiyalar təşkil edilib, eyni zamanda əldə edilən biliklərin tətbiqini təmin etmək və iştirakçıların praktiki bacarıqlarını inkişaf etdirmək üçün təcrübi məşğələlər keçirilib.